

(૧૪) શ્રી વિમલનાથ....

ભક્તો આવો, સહુ સાથે મળીને વંદીએ વિમલનાથ....

વૈશાખ કૃષ્ણા દશમી દિને, માતાને ખુશી અપાર;
ત્રિલોકીનાથ અંતર પધાર્યા, ધન્ય મુજ અવતાર....ભક્તો આવો...

મંગલ માઘ સુદ ચતુર્થી, કંપિલાજી થયું પાવન;
સુવર્ણ વર્ણ સાંઈઠ લાખ વર્ષ, સાંઈઠ ધનુષ કાય....ભક્તો આવો...

ઝાકળબિંદુ સમ આયુ થોડું, આવ્યો નિજને વિચાર;
જન્મદિને મુનિદીક્ષા ધારી, ભવ્યા પરમેષ્ઠીમાંય....ભક્તો આવો...

ત્રણ વર્ષની તીવ્ર આરાધના, પ્રગટ્યો અપ્રતિહત ભાવ;
માઘ સુદ છઠ્ઠે કેવળ પામ્યા, કર્યો રાગમળ નાશ....ભક્તો આવો...

જેઠ કૃષ્ણા અષ્ટમી આવી, થયા યોગ રહિત;
સુવીર ટૂંકથી સિદ્ધ થઈને, પામ્યા મોક્ષધામ....ભક્તો આવો...

સમસ્ત મળથી રહિત પ્રભુજી, યથાર્થ વિમલનાથ;
મલિન પુણ્ય-પાપ છોડીને, થઈએ તુજ સમાન....ભક્તો આવો...
